

# АЦА ЗӨӨЛГҮЙГ КИЛВРДҮЛХМН

«Эврэннь аргъ-чидлэн эвинь медж авч олзлад, арвллгыг кинэн кевәр кегьад, эдл-ахуг дигтә-даратагьар бәрхлә», олз угагьар күч-көкс олзлгын батгьрхмн, продукциян үн дор орхмн гидж Н. С. Хрущевин кех докладин тезисмүдт келгддженә.

Элстин автокөдлгнә эдл-ахусин 1958 джилин арви сара то-диг авад халәхлә, эн эдл-ахус сырьед, материалд, түлэнд, электроэнергд гаргьдг мөнгыг арвлхин төлә тедн ноолдджана.

Арвллгыг кинэн кевәр кегьад, гару өгдг болн халәмдж уга эдлврлә оньдинд ноолдад, бәасн резервән цугтнь олзлсн учрар «Союзсовхозтрансн» автобазин коллектив автокөдлгнә күчәр зөөлгьнд гардг гаруг икәр багьрулв. Эн тоот, теднд 10 сарин эргид тонн-километрәр аца зөөлгнә үниг зурагьаснь 45 деншгд кимдрүләд, 38,2 миньгын арслнъ мөнъг арвлх эв-аргъ өгв. Тер учрар чигн эн коллектив 1958 джилин ноябрин 1-д джилә зурагьан 118 процент күцәв.

«Союзсовхозтрансн» автобазин коллектив бәрси дилврән улм цааранднь батлдж, КПСС-н XXI-ч хург уктдж, ачлгь зөөлгыг улм икдүлхин төлә шинәс социалистическ даалгьвр авб. Эн дөрлдәнә түрүн нүүрт шофермүд Муглинов В., Мантусов Б., Жуковский А. болн нань чигн улс йовцхана, тедн ачлгь зөөлгнә зурагьан 190-200 процент күцәцхәнә.

Ачлгь зөөлгнә үниг кимдрүлхин төлә «Калмыкстрой» трестин автобазин көдләчнр (АТК-н толгьачнь Михайлов Б.) шофермүд Олесов, Шургинов, Буваев эдн партин XXI-ч хургит ик производ-

ствени дилвртә тосджацхана, тедн ачлгь зөөлгьән 250-345 процент күцәцхәнә.

Республиканск потребсоюзин автобазин коллектив (толгьачнь үр Пушкирев) эврәннь көдлмштән арвллгь бәрси учрар, ачлгь зөөлгнә үниг кимдрүлсн учрар, олз-ору оруллгыг икдүлсн учрар квартал болгьнд зурагьан давулдж күцәнә. Эн джилин 3-ч кварталин зура 201 процент күцәгдв.

Болв Элст балгьсна зарм автокөдлгнә эдл-ахус социалистическ зөөрит хадгьлдж, ачлгь зөөлгнә үниг багьрулдж, көдлмшин, материалн болн мөнгынә ресурсд даньгин оньган өгх кергтә.

Производствин дотр-дундин резервиг эс хәасн учрар, эдл-ахуг арвнәр эс эдлсн учрар, машинд керг угагьар зогсдг учрар гару гарлгын икддженә. Улгүрнь, Элстин автокөдлгнә контор ик гару өгчәнә. Энүнд 3-ч кварталд ачлгь зөөлгнә тару 216,6 миньгын арслнъ болдж гарв. «Автокөдлгнә конторт бәах машинд суткдан зогслтнь 47,2 процент болдж гарв.

Цугтагьаснь муугьар болн олз-ору угагьар баахн-баахн автокөдлгнә эдл-ахус көдлнә (балгьсна промкомбинат, электростанц, тосна завод болн нань чигн).

Автокөдлгнә эдл-ахун толгьач болгьн, инженерн-техническ көдләч болгьн ачлгь зөөлгнә үниг кимдрүлхин эв-аргъ хәах зөвтә.

Ачлгь зөөлгыг кимдрүлгьнд, көдлмшин күчиг бөдлүлгьнд, арвллгыг батрулгьнд автокөдлнә эдл-аху болгьна коллективс болгьн тохнятагьар орлцх зөвтә.

**С. ДЖЕНГУРОВ.**

**Элст балгьсна зуран ахлач.**